

आइआइटी देगा जेईई में उत्तीर्ण को मार्गदर्शन

इंदौर। भारतीय प्रौद्योगिकी संस्थान (आइआइटी) इंदौर जेईई एडवांस में सफल हुए विद्यार्थियों का मददगार बनेगा। इस वर्ष देश के उच्च प्रौद्योगिकी संस्थान आइआइटी में प्रवेश लेने की इच्छा रखने वाले विद्यार्थियों को जोसा पोर्टल पर काउंसलिंग से संबंधित जानकारी मिलेगी। साथ ही आइआइटी इंदौर में उपलब्ध ब्रांच और सीटों के साथ सुविधाओं की जानकारी दी जाएगी। इसका आयोजन 18 सितंबर शाम पांच बजे आनलाइन माध्यम से होगा। इसमें विद्यार्थियों के प्रश्नों के उत्तर भी दिए जाएंगे। अनुसंधान और उद्यमिता के क्षेत्र में उपलब्ध अवसरों के बारे में भी बताया जाएगा।

जानकारी साझा करने के लिए आइआइटी इंदौर के विद्यार्थी मामलों के डीन, अनुसंधान और विकास विभाग के डीन, जेईई के अध्यक्ष और छात्र जिमखाना के प्रतिनिधि उपलब्ध रहेंगे। इसमें शामिल होने के लिए विद्यार्थी आइआइटी इंदौर के पोर्टल और जोसा पोर्टल पर जा सकते हैं।